



వెనుతిరగని వెన్నెల

- డి.కె.గీతా మాధవి



జరిగిన కథ: అమెరికాలో తన తల్లికి స్నేహితురాలు, స్త్రీలకు సహాయం చేసే సంస్థ "సహాయ"ను నడిపే ఉదయిని కలవడానికి వస్తుంది సమీర. నాలుగు నెలల గర్భవతైన సమీర, తనకు విడాకులు తీసుకోవాలని ఉందని, అందుకు దోహదమైన పరిస్థితుల్ని చెబుతుంది. ఉదయిని "తన్నయి" కథ చెబుతాను, విన్నాక ఆలోచించుకోమని చెప్తుంది సమీరతో. చుట్టాల పెళ్లి లో కలుసుకున్న తన్నయి, శేఖర్ లకు పెద్దవాళ్ల అనుమతితో పెళ్లిజరుగుతుంది. పెళ్లయిన మరుక్షణం నించే శేఖర్ అసలు స్వరూపం బయట పడుతుంది. మొదటి సంవత్సరంలోనే అబ్బాయి పుడతాడు. శేఖర్ తో ఒక పక్క కష్టాలు పడుతూనే తన్నయి యూనివర్సిటీ లో ఎమ్మె పాసయ్యి, పీ.హెచ్.డి లో జాయినవుతుంది. శేఖర్ తో ఎన్నో రోజులు పోరాడి, చివరికి తన్నయి విడిపోతుంది. హైదరాబాదుకు దగ్గర్లో తన్నయికి లెక్చరర్ గా ఉద్యోగం వస్తుంది. చిన్ననాటి స్నేహితుడు ప్రభు అనుకోకుండా ఎదురయ్యి పెళ్లి చేసుకుంటాడు.



57

ఆ సాయంత్రం కాలేజీ నించి వస్తూనే గట్టు మీద కూచున్న కొత్త ముఖాల్ని చూసి "ఎవరా" అని ఆలోచించసాగింది.

నలిగిపోయిన పాత కాటన్ చీర, సరిగా దువ్వకోని తల, అడ్డదిడ్డంగా అంటించుకున్నట్టున్న కుంకం బొట్టు, వెలిసిపోయిన చేతి సంచీ. ఆవిడ పక్కనే కూచున్నతను తన్నయిని చూస్తూనే లేచి నిలబడ్డాడు. కావి రంగుకి చేరిన పాత తెల్ల పంచె, ముతక చొక్కా, భుజమీద మాసిన తువాలు చేతిన పాత బడిన చీరల కొట్లో ఇచ్చే కర్రల చేతి సంచీ.

రోజూ అప్పటికే స్కూలు నించి వాకిట్లో వచ్చి ఆడుకునే బాబు వీళ్లని చూసి భయపడ్డట్లున్నాడు. ఎదురింటి పిల్లలతో బాటూ వీధి చివర ఆడసాగేడు. తల్లి రావడం చూసి బండి వెనకాలే పరుగెత్తుకు వచ్చి చెంగు చాటున దాక్కున్నాడు.

ఆవిడ మొహం ఏడ్చి ఏడ్చి ఉబ్బినట్టు ఉంది.

అతను సందేహంగా తన్నయి వైపు ఒకడుగు వేసి "మా యబ్బాయి ప్రబు...." అని ససిగేడు.

అప్పటికి అర్థమయ్యింది తన్నయికి వీళ్లు ప్రభుని కన్న తల్లిదండ్రులన్న సంగతి.

"తనకు చిన్నతనంలో తెలిసిన వారు ప్రభుని పెంచిన తల్లిదండ్రులన్నమాట. ప్రభు నెలనెలా డబ్బులు పంపుతున్నా, ఇంకా కటిక పేదరికంలో మగ్గుతున్నట్టే ఉన్నాయి వీళ్ల ఆహార్యాలు. కారణం ఏవీటో మరి! అది సరే ఇదేవీటి హఠాత్తుగా ఇక్కడ ప్రత్యక్షమయ్యారు!!" వాళ్లని హఠాత్తుగా అక్కడ చూసి తన్నయికి ఏం చెయ్యాలో తోచలేదు.

చప్పున గొంతు సరిచేసుకుంటూ "రండి, లోపలికి రండి" అని పిలిచింది.

అతను "ఫర్వాలేదమ్మా" అని ఇచ్చిన మంచినీళ్లు తీసుకుంటూ హాల్లో వేసిన కుర్చీలో కూచున్నాడు. ఆవిడ మాత్రం లోపలికి రాకుండా, ఉలక్కుండా పలక్కుండా అక్కడే భీష్మించినట్లు కూచుంది.

"ఇదిగో బేబీ, ఈవిడే మన కోడలమ్మ. మంచీలు తాగుతావా?" అన్నాడతను గారపళ్లు పెట్టి నవ్వుతూ.

తన్నయి వైపు చూడడం కూడా ఇష్టం లేనట్లు ముఖం తిప్పుకుంది ఆవిడ. తన్నయి లోపలి గదిలో టెలిఫోను దగ్గరికి గబగబా నడిచింది. మరీ సరిపోవడం లేదని తమ రెండు గదులనానుకుని ఉన్న మరోగది కూడా ఈ మధ్యే అద్దెకు తీసుకున్నారు. ప్రభుకి ఈ మధ్యే ఆఫీసు

వాళ్లు పేజర్ ఇచ్చారు. మెసేజీ చూసుకుని వెంటనే ఫోను చేసేడు.

"వాళ్లని జాగ్రత్తగా చూడు, ఇప్పుడే బయలుదేరుతున్నాను" గాభరాగా అన్నాడు అవతల్నించి.

వాళ్లు వొస్తున్నారన్న మాట ప్రభుకి కూడా తెలీదన్నమాట.

"మీ అబ్బాయి ట్రాఫిక్కులో పడి ఇంటికి రావడానికి చాలా టైము పడుతుంది. బాత్రూములో నీళ్లు పెట్టేను. ముఖాలు కడుక్కుని కాస్త టీ తాగుదురు రండి." అని కొత్త టవల్ ఒకటి తెచ్చి ఇచ్చింది వాళ్లకి తన్నయి.

"ఆవిడ ముఖం కడుక్కోదు కానీ, టీ ముందు ఇచ్చెయ్యమూ" అని ఆయన బాత్రూములోకి వెళ్లేడు.

స్వప్న మీద టీ కలుపుతూ ఉండే కానీ అసలేమీ అర్థం కావడం లేదు తన్నయికి "వీళ్లు సరాసరి ఇంటికెందుకొచ్చేరు? ప్రభుని, తనని నిలదీసి అడుగుదామనా? తమతో గొడవ పడదామనా?"

ఎవరికైతే తెలీకూడదనుకుంటూ ప్రభు తమ పెళ్లిని ఇన్నాళ్లూ రహస్యంగా దాస్తూ వచ్చాడో వాళ్లే సరాసరి వచ్చేసేరు. ప్రభు వాళ్ల అక్కకి ఉత్తరం రాసేడు కాబట్టి, ఆవిడ ద్వారా వీళ్లకి విషయం ఇప్పటికి తెలిసి ఉండాలి. బహుశా: ఇప్పుడు హఠాత్తుగా రావడానికి కారణం అదే అయి ఉంటుంది.

"ఇప్పుడు వీళ్లు ఒప్పుకుంటారో? లేదో? ఒప్పుకోకపోతే ఏం జరుగుతుంది? ప్రభు వీళ్లతో వెళ్ళిపోతాడా? తనతో గొడవ పెట్టి ప్రభుని తన నుంచి తీసుకువెళ్ళిపోవడానికి వచ్చారా?" రకరకాల ఆలోచనలతో తల నెప్పి రాసాగింది తన్నయి.

అయినా ప్రభు ఏవైనా చిన్నపిల్లవాడా వెళ్ళిపోవడానికి? పైగా తన ఇష్టప్రకారమే చేసుకున్నాడు.

ఎంత పిలిచినా లోపలికి రాకుండా ఆవిడ వాకిట్లో వీధి అరుగు మీదే చేతిన సంచీ పట్టుకుని పక్కకు తిరిగి కూచుంది.

ఇక లాభం లేదని ఆయనా తన టీ గ్లాసు వుచ్చుకుని అరుగు మీద మరో వైపు చతికిలబడ్డాడు తన్నయి వాకిట్లో వేసిన కుర్చీ మీదకి కాళ్లు బారజాపి.

ఇంకా నయం తమ ఇంటికి గేటు ఉంది కాబట్టి సరిపోయింది. లోపలి అరుగు బయట వీధిలో నడిచే వాళ్లెవ్వరికీ కనబడదు. లేకపోతే కాందిశీకుల్లా ఉన్న వీళ్లని చూసి చుట్టూ అందరూ వివరాలు అడిగేవాళ్లు.

తన్నయి బాబుకి స్నానం చేయించి, హోం వర్కులు రాయించి, గబగబా వంట పని మొదలు పెట్టింది. వీధిలో ఏ బండి చప్పుడైనా ప్రభు వచ్చేడేమోనని ఆత్రంగా కిటికీలోంచి చూడసాగింది. వాళ్లని చూస్తే ఒక వైపు భయం, మరో వైపు జాలి పుట్టుకురాసాగింది తన్నయికి. ఎప్పుడు ఏం తిన్నారో ఏమో! బిస్కెట్లు పాకెట్టు పట్టుకెళ్లి ఇమ్మని బాబుకిచ్చి పంపించింది. వాడు మరునివిషయంలో పాకెట్టు వుచ్చుకుని వెనక్కు పారిపోయి వచ్చేడు.

సమయానికి తాయిబా కూడా లేదు, తనైతే చుట్టుపక్కల పిల్లలెవరితోనైనా ఏ కూల్ డ్రింకో ఇట్టే తెప్పిస్తుంది. తను వెళ్ళొద్దామనుకుని మళ్ళీ విరమించుకుంది. తనతో మాట్లాడడమే వీళ్లకు ఇష్టం లేనట్లుంది. "వ్వే" అని నిట్టూర్చి బాబుని నిద్రపుచ్చడానికి లోపలి గదిలోకి తీసుకెళ్ళింది.

మరో గంటలో ప్రభు రావడం తోనే, తల్లిని లేపి పొదివి పట్టుకుని లోపలికి తీసుకు వచ్చి తన్నయి వైపు చికాగా చూస్తూ "మా వాళ్లని లోపలికి రమ్మనడం కంటే నీ కొడుకుని నిద్రపుచ్చడం ఎక్కువైపోయిందా?" అని, అప్పుడే నిద్రలోకి జారుకుంటున్న పిల్లాణ్ణి రెక్కవచ్చుకుని లేపి, అతని తల్లిని మంచమీద కూచోబెట్టి కాళ్ల దగ్గర కూచున్నాడు. అతని తండ్రి ఆ పక్కనే కుర్చీ మీద కూచున్నాడు.

తన్నయి ఎగిసిరాబోతున్న దుః ఖాన్ని అదిమిపట్టి బాబునెత్తుకుని మధ్య గదిలో వైరు మంచమీద పడుకోబెట్టి అక్కడే కూచుండి పోయింది. అసలేవీటి ప్రభు ఉద్దేశ్యం? వాళ్లని రమ్మని పిలిచినా వాళ్లే కదా రాసని మొరాయించారు. ప్రభు మాటలు విని కూడా ఆ విషయం చెప్పకుండా ఊరుకున్నారు వాళ్లు. పైగా అతని తండ్రి ముఖంలో పైశాచికమైన నవ్వుకటి.

బాబు పక్కన పడుకుందే కానీ ప్రభు ప్రవర్తనకు, చికాకుకు బాధ కలగసాగింది. అసలే కిందటి వారంలో పిల్లాణ్ణి కొట్టినప్పుడు జరిగిన సంఘటన నించే ఇంకా తేరుకోలేదు తను. ఇంతలో ఇదొకటి. ఎక్కడ లోపం జరిగింది? ఎందుకు ఇలా జరుగుతూంది? ఆలోచనల్లో తల బద్దలు కాసాగింది.

లోపల నించి ఆవిడ ముక్కు చీదీ చీదీ శోకాలు పెట్టడం, మధ్య మధ్య అతని తండ్రి రంకెలు, ప్రభు కళ్లనీళ్లతో సంజాయిషీ ఇవ్వడం... అన్నీ వినిపిస్తూనే ఉన్నాయి.

మొత్తానికి ఏడుపు ఆపి గొంతు విప్పింది ఆవిడ. "సరే నాయనా, నీకు నచ్చింది నువ్వు సేసుకున్నావు. మరి మేవూ సుట్టూ అందరికీ సెప్పుకోవాల గదా మా యబ్బాయికి పెళ్లయ్యిందని. పిల్లాణ్ణి నాలోజులు ఆవిడ అమ్మగారింటి కాడ ఏడయినా దించి ఆవిణ్ణి తీసుకుని రా. మన ఇంటి కాడ సిన్న పంక్తనేమైనా సేసుకుందాం" అంది.

అంతదానికే బహు సంతోషపడిపోతూ తన్నయిని గొంతెత్తి పిలుస్తూ గుమ్మం వరకు వచ్చి వెనక్కి తిరిగి "అదేం వొద్దులే అమ్మా, మీరు వొప్పుకున్నారు అంతే చాలు నాకు, చుట్టూ అందరి సంగతీ వదిలెయ్యండి" అంటూ చప్పున వాళ్ల కాళ్లకి నమస్కరించేడు. అప్రయత్నంగా తన్నయి కూడా వంగి నమస్కరించింది.

ఆవిడ ఇష్టం లేనట్టు చికాగ్గా మొహం పెట్టి చప్పున కాళ్లు వెనక్కి లాక్కుంటూ "అట్లైతే ఇక మేవూ యెనక్కి పోం. అక్క ఎలాగూ మన కాడే ఉంటంది గదా, పిల్లల్ని తీసుకుని ఇల్లు కాళీ సేసి ఈడికే వచ్చియ్యమని కబురెట్టు" అంది.

"ఊ...అలాగే చేద్దాం" అన్నాడు ప్రభు ఆనందబాషాల్ని తుడుచుకుంటూ.

తండ్రి వాకిట్లో కెళ్లి కాండ్రించి ఉమ్మేసి, "ఈడిలాటి ముదనప్లప్పనిజేసినా, ఉన్న పళాన ఇది కొడుక్కాడికి పోదావంటేనే అనుకున్నాను, ఇలాటి పిట్టింగేదో పెడతాదని" అన్నాడు.

ప్రభు బయటికెళ్లి "ఇప్పుడేవైంది నాన్నా, అమ్మ చెప్పినట్లు అందరం కలిసి ఇక్కడే ఉందాం. మీకు పుట్టి పెరిగిన ఊరని మమకారం ఉంటే అప్పుడప్పుడూ వెళ్లి రావడం ఎంత పనని?" అన్నాడు.

"ఏదోటి కానియ్యండి" అన్నాడు మళ్లీ ఉమ్మేసి.

కాస్సేపట్లో తన్నయి భోజనాలు వడ్డించింది.

తన ప్రమేయమే లేనట్లు ఒకదాని తర్వాత ఒకటి ఏమేం చెయ్యాలో వాళ్లలో వాళ్లు అన్నీ మాట్లాడేసుకున్నారు. ప్రభు కనీసం తనతో ఒక్కమాట కూడా సంప్రదించడం లేదు. అసలు అక్కడ తన్నయి ఉన్నట్లు కూడా ఎవరూ పట్టించుకోకుండా భోజనాలు కానిచ్చేరు.

వాళ్లకి లోపలి గదిలో పక్కలు వేసేక చాప తీసుకుని డాబా మీదికి వెళ్లింది తన్నయి. దాదాపు పన్నెండు గంటల వేళ వచ్చేడు ప్రభు.

"హమ్మయ్య, వీళ్లనెలా ఒప్పించాలో అన్న బెంగ కూడా తీరిపోయింది నాకు. మా అమ్మా, నాన్నా ఎంత మంచివాళ్లు నిజంగా! రోజూ వాళ్ల కాళ్లు కడిగి నెత్తిన జల్లుకున్నా సరిపోదు. నన్ను ఎక్కడ దూరం చేసేస్తారో అని ఎంత బాధ వేసేదో నాకే తెలుసు. ఇక ఏ బెంగా లేదు నాకు. ఇక మనం కనీసం నాలుగ్గదులుండే పెద్ద ఇల్లు చూసుకుని మారాలి. అసలే అక్కా, పిల్లలూ కూడా మనతోనే ఉండడానికి వస్తున్నారు" అన్నాడు గబగబా.

తన్నయి నిశ్శబ్దంగా విని "ఇదంతా మన పెళ్లికి ముందు నువ్వు నాకు ఎందుకు చెప్పలేదు?" అంది.

"ఏమని?" అన్నాడు ఆశ్చర్యంగా.

"వీళ్లందరితోనూ మనం కలిసి ఉండాలని" అంది.

"ఎందుకు చెప్పలేదు? మా వాళ్లని చూసుకోవాలని చెప్పేను కదా!" అన్నాడు.

ఈ సారి ఆశ్చర్యపోవడం తన్నయి వంతయ్యింది "మీ వాళ్లని చూసుకోవడమంటే ఇదా! డబ్బులు పంపడం అని అనుకున్నాను" అంది.

"నువ్వెలా అనుకున్నావో నాకు తెలియదు. ప్రస్తుతానికి వాళ్లంతట వాళ్లే మన దగ్గర ఎప్పటికీ ఉండిపోవడానికి వచ్చేరు, ఇంతకంటే అదృష్టం ఇంకేముంది?" అన్నాడు సంతోషంగా.

"అది సరే, వాళ్లని నేను లోపలికి రమ్మని ఎన్ని సార్లు పిలిచినా రానన్నారు. నువ్వు నన్ను తప్పుబట్టడం ఏవయినా బావుందా?" అంది. ఒక్క సారి తల విదిలించి "వదిలెయ్యి, ఏదో గబుక్కున అనేసాను" అని "అన్నట్టు వాళ్లకి ఏ కొరతా రాకుండా చూసుకోవాలి మనం" అన్నాడు.

"అయినా ఇంత పెద్ద సిటీలో ఇంత మంది.. మన ఇద్దరి జీతాలతో...." అనేదో అనబోతున్న తన్మయితో

"ఇలా చూడు, వాళ్లకిష్టం లేని పెళ్లి చేసుకున్నందుకు వాళ్లు నన్ను వెలివేయకుండా మనతో కలిసి ఉండాలనుకోవడమే ఎంతో సంతోషించవలసిన విషయం. ఇందుకు నేను జీవితాంతం వాళ్లను నెత్తిన పెట్టుకున్నా సరిపోని పెద్ద మనసులు వారివి. నీకు ఇష్టం లేకపోతే నువ్వు నీకేది సంతోషం అనిపిస్తే అది చెయ్యొచ్చు, కానీ వాళ్లు మాత్రం నాతోనే ఉంటారు" సీరియస్ గా అన్నాడు.

తన్మయి నిశ్చబ్దం వహించింది. ఎంత అన్యాయంగా మాట్లాడుతున్నాడు! నిన్ను మొన్నటి వరకూ ఒంటరిగా ఎన్నో కష్టాలు పడి, చివరికి తనకోసమే అలమటించిన ప్రభుని ఇష్టపడి పెళ్లి చేసుకుంది. అతను కాకుండా మరో జీవితాన్ని తనకి ఊహించుకోవడం కూడా ఇష్టం లేదు.

అసలు "నీకేది సంతోషం అనిపిస్తే అది చెయ్యి" మన్న మాట అనడానికి ఇతనికి నోరెలా వస్తోంది?

అదే అడిగింది.

"చూడు, నీతో వాదించే ఓపిక నాకు లేదు. అసలే ఆఫీసులోనే నాకు బోల్డు తలకాయ నొప్పులున్నాయి. ఇంట్లో కూడా తలనెప్పి తెప్పించకు" అని వినవిసా కిందికి వెళ్ళిపోయేడు.

తన్మయి శున్యమైన మనస్సుతో రోదన పూడుకుపోయిన గొంతులో బాధని దిగ్గ్రుంగి కళ్లుమూసుకుని ప్రార్థించింది.

మిత్రమా! నా కోసం ప్రభు గొప్ప సాహసం చేసేడు నిజమే. వీళ్లు అతన్ని కన్న తల్లిదండ్రులు కాబట్టి గౌరవించాలి. ఇక డబ్బులంటే నా కెప్పుడూ పెద్ద ప్రేమ లేదు. పొదుపుగా, ఉన్నదాంతో బతకడం అలవాటే. ఎలా జరగాలని ఉండో నాకంటే నీకే బాగా తెలుసు. నాకు తగిన శక్తిని, నిలబడే ధైర్యాన్ని ఇవ్వు"

తన్మయి బాధని విన్నట్టు ఉన్నట్టుండి ఒక్కసారిగా ఆకాశం మేఘావృతమై చినుకులు పడసాగేయి. అప్పటికి దుఃఖం కట్టలు తెంచుకుంది. వాసలో అలానే తడుస్తూ, రోదిస్తూ ఉండిపోయింది.

★★★

మర్నాడు సెలవు పెట్టి ఊర్లో చుట్టుపక్కల కాస్త పెద్ద ఇళ్లు వెతికి రావడానికి బయలుదేరారు. రాత్రి నిద్రలేమికి, వాసలో తడిసినందువల్లా తన్మయికి తలపోటు రాసాగింది. నడవడానికి కూడా ఓపిక లేదు. తను రాసంటే ప్రభు మరోలా అర్థం చేసుకుంటాడే తప్ప ప్రయోజనం ఉండదు. మౌనంగా బండి మీద అతని వెనక కూచుంది.

ఆవిడ పొద్దున్నే వంటింట్లోకి వస్తూనే పెద్ద గొంతు పెట్టుకుని భర్తతో "ఇలా సూడు బావా, మనోడి సంసారం. ఒకళ్లు తిన్నా కంచం కడుక్కుని మరొకళ్లు తినాలి. సరింగా నాలుగు బొచ్చెలు కూడా లేవు కర్మ, ఈ మాతల్లి పున్నెవా అని ఎన్నో జమ్మిందారీ సమ్మందాలు కాదని ఎల్లగొట్టిసేడు. హవ్వ, కన్నెపిల్లలందర్నీ కాదనీసి ఈ పిల్లల తల్లిని కట్టిసుకున్నాడు" అంది నోరు నొక్కుకుంటూ.

ప్రభు వెంటనే అందుకుని "ఇంత కాలం మేమే కదా అని ఏవీ కొనుక్కోలేదు. సాయంత్రం అలా వెళ్లి నీకేం కావాలో అన్నీ కొని తెచ్చుకుందాం" అన్నాడు నవ్వుతూ తల్లి మాటల్ని అతి తేలిగ్గా తీసుకుంటూ.

ఆవిడేం మాత్రాడుతూండో తన్మయికి ఏవీ అర్థం కావడంలేదు. అయినా నిశ్చబ్దంగా ఆవిడకి స్నానానికి నీళ్లు పెట్టింది. ఆవిడ తన సంచీలోంచి పాత చీరొకటి తీసుకుని కట్టుకోబోతుంటే తన్మయి మొన్నే కొనుక్కున్న కాటన్ చీరొకటి తీసి ఇవ్వబోయింది.

"ఏం మా రాణీ! మేం నీ స్త్రాయికి తగమనా నీ సీర కట్టుకోమంటన్నావు. నా కొడుకు తలుచుకుంటే ఇంతకి బాబులాటి సీరలు కొనిపెడతాడు నాకు" అంది కటువుగా విసిరికొడుతూ.

ఏవీ వినబడనట్టు ప్రభు మాట్లాడకుండా బయటికెళ్లి బండి తీసేడు.

తన్మయి ఏదో అనేలోగా గేటు దగ్గర ప్రభు హారను మోగించడంతో మాట్లాడకుండా బయటికి నడిచింది తన్మయి.

బండెక్కుతూనే "మా అమ్మకి నచ్చిన చీరలు ఆవిడని కట్టుకోనివ్వు" అన్నాడు.

తన్మయికి మనస్సు చివుక్కుమంది.

తనతో పరిచయం లేని ఇతని తల్లి తనని అర్థం చేసుకోకపోవడంలో అర్థం ఉంది. కానీ ప్రభు ఇలా మాట్లాడడంలో అర్థం ఉందా?

అదే అడిగింది.

"మళ్ళీ మొదలెట్టేవా? ఇలా చూడు. వాళ్ళని వీలైనంత సంతోషంగా ఉంచడమే నా ధ్యేయం. లక్ష మాటలైనా అనే హక్కు వాళ్ళకుంది. నేను చేసినది ముమ్మాటికీ తప్పే. ఇలా శిక్షని అనుభవించాల్సిందే" అన్నాడు.

తన్మయికి ఏం మాట్లాడాలో అర్థం కాలేదు. "ప్రభు శిక్షని అనుభవిస్తున్నాడా? తను అనుభవిస్తాడా?"

నిట్టార్చి మాట్లాడకుండా ఉండిపోయింది. దగ్గర్లో ఉన్న ఇళ్లెవీ ప్రభుకి ఒక పట్టాన నచ్చడం లేదు. టులెట్ బోర్డులు చూసుకుంటూ దాదాపు పదిపదిహేను కిలోమీటర్లు దూరంలో ఉన్న మరో ఏరియాలోకి వచ్చేసేరు.

తన్మయికి తల తిరగసాగింది. "ఏదయినా తాగుదామా?" అంది.

"ఊ..!" అంటూ బండిని పక్కనే ఉన్న చిన్న బేకరీ ముందు ఆపేడు.

ఎదురుగా ఉన్న టులెట్ బోర్డు చూపిస్తూ "ఇక్కడైతే నా ఆఫీసుకి కూడా దగ్గరవుతుంది కాస్త. ఏవంటావ్?" అన్నాడు దూషెక్కు హౌస్ ఒకటి చూస్తూనే.

తన్మయి టులెట్ బోర్డుకున్న అయిదంకెల అద్దె గురించే ఆలోచిస్తూంది. ఇప్పుడు వాళ్ళిచ్చే అద్దెకు మరో రెండు వంతులెక్కువ. పైగా రెండు నెలల అడ్వాన్సు కట్టాలి. ఇంత వరకు ప్రభు తన జీతంలో తన పెట్రోలు ఖర్చులకు మాత్రం ఉంచుకుని, మిగతాదంతా వాళ్ళ వాళ్ళకి పంపించేస్తూ వచ్చేడు. ఇల్లంతా తన్మయి తనొక్క జీతంతోనే నడిపేది.

"ఇప్పుడు తన జీతం మొత్తం కేవలం అద్దెకే పోతుంది" అర్థం కానట్టు మొహం పెట్టింది తన్మయి.

ఇంతలోనే "సరేనండీ, మేం రేపూ, ఎల్లండుల్లో వచ్చేస్తాం" అని ఒక వెయ్యి తీసి అడ్వాన్సు" ఇచ్చేసేడు ఇంటాయనకి.

బయటికి వచ్చి బండెక్కుతూనే నేనంతా ఆలోచించే అడ్వాన్సు ఇచ్చేను. "మా వాళ్ళ ఇక మనతోనే ఉన్నారు కాబట్టి, వాళ్ళకి డబ్బులు నెలనెలా పంపక్కరలేదు కదా, ఇక అడ్వాన్సు అంటావా, మొన్నే బోనసు వస్తే మా అమ్మకు పంపేను. అవింకా ఉండే ఉంటాయి" అన్నాడు.

★★★

ఆ మర్నాడు తల్లిదండ్రుల్ని కూడా తీసుకెళ్లి ఇల్లు చూపించుకొచ్చేడు ప్రభు.

రాగానే "ఇల్లు శానా బాగుంది. ఎవరి గదులొక్కటి పత్యేకంగా ఉన్నాయి. ముందే సెప్టెంబరు, మేపు కిందనే ఉంటావు. పైన పెద్ద గది అక్కకి, పిల్లలకి సరిపోతది. మీరు ఆ పక్కనే ఉన్న చిన్న గదిలో ఉండండి. పిల్లోడు పైన మధ్య హాల్లో పడుకుంటాడు. ఇంక వంట గది కిందనే ఉన్నాది కాబట్టి అది నాది. ఈవిడ అందులో అడుగెట్టనాకి ఈల్లేదు" అంది.

తన్మయికి తన జీవితం మీద పెత్తనం మొదలవ్వబోతూ ఉందో, బాధ్యతలు తప్పుతున్నాయో అర్థం కాలేదు.

ఒక పక్క ప్రభు "వాళ్లెమన్నా వాళ్లతో ఏవీ వాదించకు. కొన్నాళ్ళకి కోపం తీరి వాళ్లే శాంతిస్తారు" అంటున్నాడు.

"ఏదేమైనా ప్రభుతో కొత్త జీవితం ఇలా ప్రారంభమయ్యింది " తనలో తనే నిట్టార్చింది తన్మయి.

ఇంతలో ప్రభు తల్లి దగ్గరికెళ్లి మెల్లిగా నసుగుతూ "అమ్మా, మనం ఇంటికి అడ్వాన్సు కట్టాలి. నీకు మొన్న పంపిన బోనసు డబ్బులు...." అన్నాడు.

వెంటనే ఏడుపు గొంతు పెట్టి "ఇయ్యో అయ్యోక్కడున్నాయమ్మా, ఇడుగో మీ నాన్న తాకట్టెట్టేసిన నా తాలిబొట్టు, అక్క గొలుసు, ఉంగరపూ ఇడిపించడానికి సరిపోయేయి" అంది మెళ్ళోంచి పసుపు తాడు చివర సొట్టలు పడి మకిలి పట్టిన సన్నని రేకుల్లాంటి సూత్రాలు చూపిస్తూ.

అవన్నీ తాకట్టు పెట్టి విడిపించినా ప్రభు పంపించిన డబ్బుల్లో సగం కూడా ఖర్చవ్వవన్న సంగతి అర్థం అయింది. ప్రభుకి ఈ విషయాలు సరిగా తెలియవు, తెలిసినా ఇక వాళ్లని అడగడు. తన్నయి అక్కణ్ణించి లేచి వాకిట్లోకి వచ్చింది.

వెనకే వచ్చిన ప్రభు "మనకి రెండే మార్గాలున్నాయి. ఒకటి -డబ్బులు సమకూరేవరకూ ఇక్కడే అడ్డున్న కావడం, రెండు- నీ గాజులు తాకట్టు పెట్టడం" అన్నాడు బాధగా మొహం పెట్టి.

తన్నయి మరు నిమిషంలో అతని చేతిలో తన గాజులు తీసి పెట్టింది "బాధపడకు" అంటూ "కానీ నెల నెలా అద్దె చాలా ఎక్కువ. ఇక మనకంటూ ఏవీ సేవింగ్సు ఉండవు మరి, ఏ కష్టం వచ్చినా.." అంది సాలోచనగా.

"థాంక్యూ థాంక్యూ తనూ. ముందు ఏదో రకంగా నడవనీ. కాస్త సెటిల్ అయ్యేక ఆలోచిద్దాం" ఆనందంగా అని లోపలికెళ్లేడు.

భవిష్యత్తు పట్ల లోపలెక్కడో భయం భయంగా ఉన్నా అతని ముఖంలోని ఆనందం కోసం ఏదైనా చెయ్యొచ్చనిపించింది తన్నయికి.

ఇంతలో లోపల గట్టిగా జరుగుతున్న సంభాషణ వినిపించసాగింది.

"నువ్వు నెల నెలా మాకిచ్చే డబ్బు ల్లో నీ సంసారాన్ని కూడా నడపడం మా వొల్ల కాదు. ఆవిడి, ఆవిడి సోకులూ, ఆ పిల్లోడి నదువులూ" అంటూన్న తల్లితో

"అవన్నీ మీరు పెట్టక్కరలేదు, కేవలం ఇంటద్దె కట్టండి చాలు. మిగతా అంతా తను తన జీతం నుంచి చూసుకుంటుంది" అని బతిమిలాడసాగేడు ప్రభు.

"కరెంటు బిల్లు, నీళ్ల బిల్లు కూడా ఆవిణ్ణే కట్టమను" అన్నాడు అతని తండ్రి.

బయట మొక్కల్లోకి చూస్తూ గాఢంగా నిట్టూర్చింది తన్నయి.

తన జీవితం ఏం కానుంది?!

(కొనసాగింపు వచ్చేనెలలో)

Post your comments